

ഡോ. തോമസ് ഐസക് : സർ, ഇപ്പോൾ നമ്മുടെ മൊത്തം ഡാറ്റാബേസ് റിട്ടേൺസ് വന്നെങ്കിലും ചെക്ക്പോസ്റ്റുകളിൽ നിന്നും ഭൂരിപക്ഷം ഇപ്പോൾ ഓൺലൈനായിട്ട് തത്സമയം വന്നുചേരുന്നില്ല. ചെക്ക്പോസ്റ്റുകളിൽ ഇപ്പോൾ ഇ-ഫയലിംഗ് കമ്പൽസറിയാക്കിയിരിക്കുകയാണ്. അതുകൂടി വന്നുകഴിഞ്ഞാൽ ചെക്ക്പോസ്റ്റ് വഴി ഓരോ വ്യാപാരിയും കൊണ്ടുവരുന്ന ചരക്കുകളെത്ര, അത് അദ്ദേഹത്തിന്റെ സ്റ്റോക്കിലോ വിൽപനയിലോ ഉണ്ടോയെന്നുള്ളത് ഓട്ടോമാറ്റിക്കായിട്ട് പരിശോധിക്കാൻ കഴിയും. അതിന് ഒരു ആറ് മാസംകൂടി സമയമെടുക്കും.

(ചോദ്യോത്തരസമയം കഴിഞ്ഞു)

2. രേഖാമൂലം നൽകിയ ഉത്തരങ്ങൾ

(i) നക്ഷത്രചിഹ്നമിട്ട ചോദ്യങ്ങളുടെ ഉത്തരങ്ങൾ

ജീവനക്കാർക്കായി ആവിഷ്കരിച്ച പുതിയ പദ്ധതികൾ

4 (*304) ശ്രീമതി കെ. കെ. ശൈലജ ടീച്ചർ :

ശ്രീ. കെ. കുഞ്ഞമ്മത്ത് മാസ്റ്റർ :

ശ്രീമതി കെ. എസ്. സലീഖ : താഴെ കാണുന്ന ചോദ്യങ്ങൾക്ക്

ധനകാര്യ വകുപ്പുമന്ത്രി സദയം മറുപടി നൽകുമോ :

(എ) മുൻ സർക്കാർ തടഞ്ഞുവെച്ചിരുന്ന ജീവനക്കാരുടെ ആനുകൂല്യങ്ങൾ അനുവദിക്കുന്നതിന് സ്വീകരിച്ച നടപടികൾ വിശദമാക്കുമോ ;

(ബി) ജീവനക്കാർക്കായി ആവിഷ്കരിച്ച പുതിയ പദ്ധതികൾ ഏതെല്ലാമാണ് ;

(സി) പുതിയതായി എന്തെല്ലാം ആനുകൂല്യങ്ങൾ ജീവനക്കാർക്ക് അനുവദിച്ചു എന്നു വെളിപ്പെടുത്തുമോ ;

(ഡി) വനിതാ ജീവനക്കാരുടെ ക്ഷേമത്തിനായി സ്വീകരിച്ച നടപടികൾ വിശദമാക്കുമോ ;

(ഇ) ജീവനക്കാർക്ക് അനുവദിച്ചിട്ടുള്ള ഭവനവായ്പാ പദ്ധതിയുടെ വിശദാംശം നൽകുമോ ?

ധനകാര്യ വകുപ്പുമന്ത്രി (ഡോ. തോമസ് ഐസക്) : സർ,

(എ) മുൻ സർക്കാരിന്റെ കാലഘട്ടത്തിൽ വ്യയനിയന്ത്രണത്തിന്റെ ഭാഗമായി നിർത്തലാക്കിയ ഭവന വായ്പാ പദ്ധതി 2009-10 സാമ്പത്തിക വർഷം മുതൽ പുനരാരംഭിച്ചിട്ടുണ്ട്. പുതുതായി സർവ്വീസിൽ പ്രവേശിക്കുന്ന ജീവനക്കാർക്ക് ആദ്യ രണ്ട് വർഷം അടിസ്ഥാന ശമ്പളം മാത്രം നൽകിയാൽ മതിയെന്ന ഉത്തരവുമൂലം ആനുകൂല്യം നഷ്ടപ്പെട്ട എംപ്ലോയ്മെന്റ് എക്സ്ചേഞ്ച് മൂലത്തിരം നിയമിതരായ ജീവനക്കാർക്ക് കുടിശ്ശിക ക്ഷാമങ്ങളെയും മറ്റ് ആനുകൂല്യങ്ങളും അനുവദിച്ചു. പുതുതായി സർവ്വീസിൽ പ്രവേശിക്കുന്ന ജീവനക്കാർക്ക് പങ്കാളിത്ത പെൻഷൻ പദ്ധതി ആരംഭിക്കുന്നതാണെന്ന നിർദ്ദേശം പിൻവലിച്ച് ഉത്തരവായിട്ടുണ്ട്.

(ബി) സംസ്ഥാന സർക്കാർ ജീവനക്കാർ, അദ്ധ്യാപകർ, പൊതുമേഖലാ സ്ഥാപനത്തിലെ ജീവനക്കാർ, യൂണിവേഴ്സിറ്റി ജീവനക്കാർ തുടങ്ങിയവർക്ക് ഗ്രൂപ്പ് അപകട ഇൻഷുറൻസ് പദ്ധതി ആരംഭിച്ചു. കൂടാതെ സംസ്ഥാന ഇൻഷുറൻസ് വകുപ്പിന്റെ ആഭിമുഖ്യത്തിൽ ധനവർഷ, ധനസമൃദ്ധി എന്നീ

പേരുകളിൽ രണ്ട് പുതിയ ഇൻഷുറൻസ് പദ്ധതികൾ ആരംഭിച്ചിട്ടുണ്ട്. 1-4-2009 പ്രാബല്യത്തിൽ സർക്കാർ ജീവനക്കാരുടേയും അധ്യാപകരുടേയും വിരമിക്കൽ തീയതി ഏകീകരിച്ചുകൊണ്ട് ഉത്തരവായിട്ടുണ്ട്.

(സി) ജി.ഒ. (പി) 651/2010/ധന. തീയതി 1-12-2010 പ്രകാരം എംപ്ലോയ്മെന്റ് എക്സ്ചേഞ്ച് മുഖേന 180 ദിവസത്തേക്ക് നിയമിക്കപ്പെടുന്ന ജീവനക്കാർക്ക് ഒരുമാസത്തിൽ ഒന്ന് എന്ന നിരക്കിൽ ആകെ ആറ് ദിവസത്തെ കാഷ്വൽ ലീവ് അനുവദിച്ചിട്ടുണ്ട്. ക്ലാസ് ഫോർ ജീവനക്കാരുടെ പെൻഷനുകൾക്ക് നിലവിലുണ്ടായിരുന്ന വിവാഹ ധനസഹായ വായ്പയുടെ പരിധി 25,000 രൂപയിൽ നിന്നും 30,000 രൂപയാക്കി ഉയർത്തുകയും പലിശ നിരക്ക് 9 ശതമാനത്തിൽ നിന്ന് 8 ശതമാനമാക്കി കുറയ്ക്കുകയും ചെയ്തു. വിരമിക്കൽ പ്രായം ഏകീകരണമൂലം ജീവനക്കാർക്ക് യഥാർത്ഥ വിരമിക്കൽ തീയതിമുതൽ മാർച്ച് 31 വരെയുള്ള കാലയളവ് എല്ലാ സർവ്വീസ് ആനുകൂല്യങ്ങൾക്കും പരിഗണിക്കുന്നതാണെന്നും ഈ ആനുകൂല്യം അധ്യാപകർക്കുംകൂടി ബാധകമാക്കി ഉത്തരവിറക്കിയിട്ടുണ്ട്. കൂടാതെ സസ്പെൻഷൻകാലം അർഹതപ്പെട്ട അവധിയുടെ അഭാവത്തിൽ ശുന്യവേതനാവിയായി ക്രമീകരിക്കുമ്പോൾ ഉപജീവനബത്ത തിരിച്ചടയ്ക്കേണ്ടതില്ലായെന്ന് 24-8-2007 പ്രാബല്യത്തിൽ ഉത്തരവ് പുറപ്പെടുവിച്ചിട്ടുണ്ട്.

(ഡി) വനിതാ ജീവനക്കാരുടെ പ്രസ്ഥാനധി 180 ദിവസമായി വർദ്ധിപ്പിക്കാൻ തീരുമാനിച്ചു. റിസ്റ്ററക്ടീവ്കായി 45 ദിവസത്തെ അവധി അനുവദിച്ചിട്ടുണ്ട്. കൂടാതെ വനിതാ ജീവനക്കാർക്കായി 180 ദിവസത്തെ ചൈൽഡ് അഡോപ്ഷൻ ലീവും അനുവദിച്ചിട്ടുണ്ട്.

(ഇ) 12-11-2009-ലെ ജി.ഒ.(പി.) നമ്പർ 505/2009/ധന പ്രകാരം സർക്കാർ ജീവനക്കാരുടേയും അധ്യാപകരുടേയും ഭവന നിർമ്മാണ വായ്പാ പദ്ധതി കേരള ഫിനാൻഷ്യൽ കോഡ് ആർട്ടിക്കിൾ 244-ലെ ചട്ടങ്ങളും അതിനുശേഷമുള്ള ഭേദഗതികളോടൊപ്പം 2009-10 സാമ്പത്തിക വർഷം പുനഃസ്ഥാപിച്ചിട്ടുള്ളതാണ്. ജീവനക്കാരന്റെ അടിസ്ഥാന ശമ്പളത്തിന്റെ 50 ഇരട്ടിയോ 10 ലക്ഷം രൂപയോ ഏതാണോ കുറവ് അതിനുതുല്യമായ തുക ഭവന വായ്പയായി ലഭിക്കും. 8 ശതമാനം സാധാരണ പലിശനിരക്കിലാണ് വായ്പ അനുവദിക്കുന്നത്.

യുവാജനക്ഷേമ പദ്ധതികൾ

5 (*305) ശ്രീ. തോമസ് ചാഴിക്കാടൻ :

ശ്രീ. ജോസഫ് എം. പുതുശ്ശേരി :

ശ്രീ. റോഷി അഗസ്റ്റിൻ :

ശ്രീ പി. സി. ജോർജ്ജ് : താഴെ കാണുന്ന ചോദ്യങ്ങൾക്ക്

തുറമുഖവും യുവാജനകാര്യവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ യുവാജനങ്ങൾക്കായി എന്തൊക്കെ പദ്ധതികളാണ് ആവിഷ്കരിച്ചിട്ടുള്ളതെന്ന് വിശദമാക്കുമോ ;